



Punjab Government Gazette

EXTRAORDINARY

Published by Authority

CHANDIGARH, MONDAY, FEBRUARY 20, 2023 (PHALGUNA 1, 1944 SAKA)

ਪੰਜਾਬ ਸਰਕਾਰ

ਸਥਾਨਕ ਸਰਕਾਰ ਵਿਭਾਗ
(ਸਥਾਨਕ ਸਰਕਾਰ-3 ਸ਼ਾਖਾ)

ਨੋਟੀਫਿਕੇਸ਼ਨ

ਮਿਤੀ 17 ਫਰਵਰੀ, 2023

ਨੰਬਰ: 15/100/2022-5ਸਸ3/566.—ਜਿਵੇਂ ਕਿ ਦਫਤਰ ਮੁੱਖ ਮੰਤਰੀ ਪੰਜਾਬ ਜੀ ਵੱਲੋਂ ਪ੍ਰਾਪਤ ਪੱਤਰ ਰਾਹੀਂ ਸ਼੍ਰੀ ਜਗਦੀਪ ਕੰਬੋਜ ਗੋਲਡੀ, ਐਮ.ਐਲ.ਏ. ਹਲਕਾ ਜਲਾਲਾਬਾਦ (ਵੈਸਟ) ਜੀ ਵੱਲੋਂ ਆਪਣੇ ਅਰਧ ਸਰਕਾਰੀ ਪੱਤਰ ਨੰ.151 ਮਿਤੀ 02.06.2022 ਰਾਹੀਂ ਲਿਖਿਆ ਗਿਆ ਕਿ ਨਗਰ ਕੌਂਸਲ ਜਲਾਲਾਬਾਦ ਵਿਖੇ ਜੋ ਵੀ ਸਾਲ 2019 ਤੋਂ ਹੁਣ ਤੱਕ ਕੰਮ ਕਰਵਾਏ ਗਏ ਹਨ, ਉਨ੍ਹਾਂ ਵਿੱਚ ਕਾਫੀ ਘਪਲੇਬਾਜ਼ੀ ਕੀਤੀ ਗਈ ਹੈ ਅਤੇ ਉਨ੍ਹਾਂ ਵੱਲੋਂ ਇਸ ਸਬੰਧੀ ਇਕ ਨਿਰਪੱਖ ਜਾਂਚ ਕਰਵਾਉਣ ਦੀ ਬੇਨਤੀ ਵੀ ਕੀਤੀ ਗਈ।

2. ਜਿਵੇਂ ਕਿ ਸ਼੍ਰੀ ਜਗਦੀਪ ਕੰਬੋਜ ਗੋਲਡੀ, ਐਮ.ਐਲ.ਏ. ਹਲਕਾ ਜਲਾਲਾਬਾਦ (ਵੈਸਟ) ਜੀ ਵੱਲੋਂ ਦਿਤੀ ਗਈ ਸ਼ਿਕਾਇਤ ਤੇ ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਵਿਭਾਗ ਤੋਂ ਪੜਤਾਲ ਕਰਵਾਉਣ ਦਾ ਫੈਸਲਾ ਕੀਤਾ ਗਿਆ, ਜਿਸ ਦੀ ਪਾਲਣਾ ਵਿੱਚ ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਵਿਭਾਗ ਦੀ ਟੀਮ ਵੱਲੋਂ ਮਿਤੀ 04.08.2022, 05.08.2022 ਨੂੰ ਨਗਰ ਕੌਂਸਲ, ਜਲਾਲਾਬਾਦ ਵਿਖੇ ਪਿਛਲੇ ਸਮੇਂ ਦੌਰਾਨ ਕਰਵਾਏ ਗਏ ਵੱਖ-ਵੱਖ ਵਿਕਾਸ ਕਾਰਜਾਂ ਸਬੰਧੀ ਪੜਤਾਲ ਕਰਨ ਉਪਰੰਤ, ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਵੱਲੋਂ ਨੰ.ਸੀ.ਵੀ.ਓ.1657 ਮਿਤੀ 04.10.2022 ਰਾਹੀਂ ਪੜਤਾਲੀਆਂ ਰਿਪੋਰਟ ਪੇਸ਼ ਕੀਤੀ ਗਈ। ਇਸ ਪੜਤਾਲ ਦੇ ਵਿੱਚ ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਵਿਭਾਗ ਦਫਤਰ ਵੱਲੋਂ 15 ਵਿਕਾਸ ਦੇ ਕੰਮਾਂ ਦੀ ਪੜਤਾਲ ਕੀਤੀ ਗਈ, ਸੈਨੀਟੇਸ਼ਨ ਸ਼ਾਖਾ ਦੇ ਰਿਕਾਰਡ ਦੀ ਘੋਖ ਕੀਤੀ ਗਈ ਅਤੇ ਪੈਟਰੋਲ ਪੰਪ ਤੇ ਤੇਲ ਪਵਾਉਣ ਸਬੰਧੀ ਪੜਤਾਲ ਕੀਤੀ ਗਈ।

3. ਜਿਵੇਂ ਕਿ ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਵਿਭਾਗ ਵੱਲੋਂ ਕੀਤੀ ਗਈ ਸਾਰੀ ਪੜਤਾਲ ਨੂੰ ਸਰਕਾਰ ਵੱਲੋਂ ਘੋਖਣ ਤੇ ਪਾਇਆ ਗਿਆ ਕਿ ਸ਼੍ਰੀ ਵਿਕਾਸਦੀਪ ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ P/L interlocking tiles in street Parmod to Arianwala road ਦੇ ਕੰਮ ਦੇ ਤਖਮੀਨੇ ਅਤੇ ਗੈਰਕਾਨੂੰਨੀ ਤਰੀਕੇ ਨਾਲ ਸ਼੍ਰੀ ਹਰਕ੍ਰਿਸ਼ਨ ਪਬਲਿਕ ਸਕੂਲ ਦੇ ਨਕਸ਼ੇ ਵਿੱਚ ਪਾਸ ਕਰਵਾਈ ਗਈ 40 ਫੁੱਟੀ ਪਰਪੋਜ਼ ਰੋਡ ਅਤੇ P/L interlocking tiles in brems main road stadium to drain ਬੋਗਸ ਟਾਇਲਾ ਲਾਉਣ ਅਤੇ ਨਿੱਜੀ ਪੈਟਰੋਲ ਪੰਪ ਸ਼੍ਰੀ ਹਰਕ੍ਰਿਸ਼ਨ ਫੀਲਿੰਗ ਸਟੇਸ਼ਨ ਤੋਂ ਨਗਰ ਕੌਂਸਲ ਜਲਾਲਾਬਾਦ ਦੀਆਂ ਗੱਡੀਆਂ ਵਿੱਚ ਤੇਲ ਪਵਾਉਣ ਵਿੱਚ ਉਹਨਾਂ ਵੱਲੋਂ ਨਗਰ ਕੌਂਸਲ ਦੇ ਪ੍ਰਧਾਨ ਦੇ ਅਹੁਦੇ ਤੇ ਹੁੰਦੇ ਹੋਏ, ਆਪਣੀ ਪਾਵਰਾਂ ਦੀ ਦੁਰਵਰਤੋਂ ਕਰਦੇ ਹੋਏ, ਆਪਣੇ ਨਿੱਜੀ ਲਾਭਾਂ ਲਈ, ਨਗਰ ਕੌਂਸਲ, ਜਲਾਲਾਬਾਦ ਦੇ ਫੰਡਾਂ ਦੀ ਦੁਰਵਰਤੋਂ ਕਰਨ ਦੇ ਦੋਸ਼ ਬਣਦੇ ਹਨ, ਜਿਸ ਕਾਰਨ

ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ (Abuse of Power) ਨੰ.15/100/2022-5ਸਸ3/1968-1969 ਮਿਤੀ 17.10.2022 ਰਾਹੀਂ ਕਾਰਨ ਦੱਸੇ ਨੋਟਿਸ ਜਾਰੀ ਕੀਤਾ ਗਿਆ, ਇਸ ਤੋਂ ਇਲਾਵਾ ਉਹਨਾਂ ਵੱਲੋਂ ਆਪਣੇ ਆਪ ਨੂੰ ਨਿਜੀ ਲਾਭ ਦੇਣ ਲਈ ਨਗਰ ਕੌਂਸਲ ਨੂੰ ਵਿੱਤੀ ਨੁਕਸਾਨ ਪਹੁੰਚਾਉਣ ਲਈ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 50 ਦਾ ਨੋਟਿਸ ਵੀ ਨਾਲ ਹੀ ਜਾਰੀ ਕੀਤਾ ਗਿਆ। ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਵਿਭਾਗ ਦੀ ਪੜਤਾਲ ਦੇ ਬਾਕੀ ਮੁਦਿਆ ਦਾ ਸਬੰਧ ਪ੍ਰਧਾਨ ਨੂੰ ਨਿਜੀ ਲਾਭ ਪਹੁੰਚਾਉਣ ਦਾ ਨਾ ਹੋਣ ਕਾਰਨ, ਉਹਨਾਂ ਵਿਚ ਪ੍ਰਧਾਨ, ਸ਼੍ਰੀ ਵਿਕਾਸਦੀਪ ਦੇ ਖਿਲਾਫ ਉਹਨਾਂ ਮੁਦਿਆ ਵਿਚ ਕੋਈ ਕਾਰਵਾਈ ਨਹੀਂ ਕੀਤੀ ਗਈ।

4. ਜਿਵੇਂ ਕਿ ਕਾਰਜ ਸਾਧਕ ਅਫਸਰ, ਨਗਰ ਕੌਂਸਲ, ਜਲਾਲਾਬਾਦ ਵੱਲੋਂ ਪੱਤਰ ਨੰ:1777 ਮਿਤੀ 20.10.2022 ਰਾਹੀਂ ਸੂਚਿਤ ਕੀਤਾ ਹੈ ਕਿ ਸ਼੍ਰੀ ਵਿਕਾਸਦੀਪ ਪ੍ਰਧਾਨ, ਨਗਰ ਕੌਂਸਲ, ਜਲਾਲਾਬਾਦ ਨੂੰ ਜਾਰੀ ਕੀਤਾ ਗਿਆ ਕਾਰਣ ਦੱਸੇ ਨੋਟਿਸ ਮਿਤੀ 17.10.2022 ਨੂੰ ਹੀ ਡਲੀਵਰ ਕਰਵਾ ਦਿੱਤਾ ਗਿਆ ਹੈ।

5. ਜਿਵੇਂ ਕਿ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਸਰਕਾਰ ਵੱਲੋਂ ਪੱਤਰ ਰਜਿਸਟਰਡ ਮਿਤੀ 17.10.2022 ਰਾਹੀਂ ਜਾਰੀ ਕਾਰਨ ਦੱਸੇ ਨੋਟਿਸ ਦਾ ਜਵਾਬ 21 ਦਿਨਾਂ ਦੇ ਅੰਦਰ-ਅੰਦਰ ਪ੍ਰਧਾਨ, ਨਗਰ ਕੌਂਸਲ, ਜਲਾਲਾਬਾਦ ਵੱਲੋਂ ਪੇਸ਼ ਕਰਨਾ ਸੀ। ਜਿਸ ਅਨੁਸਾਰ ਮਿਤੀ 08.11.2022 ਨੂੰ 21 ਦਿਨਾਂ ਦਾ ਸਮਾਂ ਪੂਰਾ ਹੁੰਦਾ ਹੈ। ਉਨ੍ਹਾਂ ਵੱਲੋਂ ਮਿਤੀ 27.10.2022 ਨੂੰ ਆਪਣਾ ਜਵਾਬ ਪੇਸ਼ ਕੀਤਾ ਗਿਆ।

6. ਜਿਵੇਂ ਕਿ ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਦੀ ਰਿਪੋਰਟ ਦੇ ਆਧਾਰ ਤੇ ਸ਼੍ਰੀ ਵਿਕਾਸਦੀਪ ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਨੂੰ ਕਾਰਣ ਦੱਸੇ ਨੋਟਿਸ ਕੱਢਿਆ ਗਿਆ ਸੀ, ਜਿਸ ਦੇ ਸਨਮੁੱਖ ਪ੍ਰਧਾਨ ਵੱਲੋਂ ਕਾਰਣ ਦੱਸੇ ਨੋਟਿਸ ਦੇ ਵਿਰੁੱਧ ਭੇਜੇ ਜਵਾਬ ਸਬੰਧੀ ਸਰਕਾਰ ਵੱਲੋਂ ਪੱਤਰ ਨੰ. 15/100/2022-5ਸਸ3/2288 ਮਿਤੀ 12.12.2022 ਰਾਹੀਂ ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਨੂੰ ਪ੍ਰਧਾਨ ਵੱਲੋਂ ਭੇਜੇ ਜਵਾਬ ਦੀ ਕਾਪੀ ਭੇਜ ਕੇ ਟਿੱਪਣੀ ਪ੍ਰਾਪਤ ਕੀਤੀ ਗਈ। ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਵੱਲੋਂ ਨੰ.ਸੀ.ਵੀ.ਓ./1990 ਮਿਤੀ 22.12.2022 ਰਾਹੀਂ ਆਪਣੀ ਟਿੱਪਣੀ ਦਿੰਦੇ ਹੋਏ ਲਿਖਿਆ ਹੈ ਕਿ ਸ਼੍ਰੀ ਵਿਕਾਸਦੀਪ, ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਦਿੱਤਾ ਗਿਆ ਜਵਾਬ ਮੰਨਣਯੋਗ ਨਹੀਂ ਹੈ ਅਤੇ ਉੱਕਤ ਲਗਾਏ ਗਏ ਦੋਸ਼ਾਂ ਲਈ ਪ੍ਰਧਾਨ, ਨਗਰ ਕੌਂਸਲ, ਜਲਾਲਾਬਾਦ ਜ਼ਿੰਮੇਵਾਰ ਹਨ। ਮੁੱਖ ਚੌਕਸੀ ਅਫਸਰ ਵੱਲੋਂ ਸਪੱਸ਼ਟ ਕੀਤਾ ਗਿਆ ਕਿ ਜਵਾਬ ਅਨੁਸਾਰ ਜੋ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਮਤਾ ਨੰ. 509 ਮਿਤੀ 29.05.2006 ਦੇ ਲੜੀ ਨੰ.15 ਰਾਹੀਂ 1 ਲੱਖ ਰੁਪਏ ਦੀ ਲਾਗਤ ਨਾਲ ਫਿਰੋਜਪੁਰ-ਫਾਜ਼ਿਲਕਾ ਰੋਡ ਤੋਂ ਨਿਰੰਕਾਰੀ ਭਵਨ ਤੱਕ ਸੜਕ ਬਣਾਈ ਗਈ ਸੀ, ਜਦਕਿ ਰਿਕਾਰਡ ਅਨੁਸਾਰ ਅਤੇ ਜੋ ਹਰਕ੍ਰਿਸ਼ਨ ਪਬਲਿਕ ਸਕੂਲ ਨੂੰ ਅਪਰੋਚ ਰੋਡ ਦਰਸਾਈ ਗਈ ਹੈ, ਉਹ ਰੋਡ ਮਹੋਕਮ ਅਰਾਈਆਂ ਰੋਡ ਤੋਂ ਦਰਸਾਈ ਗਈ ਹੈ। ਸ਼੍ਰੀ ਹਰਕ੍ਰਿਸ਼ਨ ਪਬਲਿਕ ਸਕੂਲ ਦੇ ਪਾਸ ਕੇ ਗਏ ਨਕਸ਼ੇ ਦੀ ਮਿਸਲ ਵਿੱਚ ਮੌਜੂਦ ਰਿਕਾਰਡ ਨੂੰ ਘੋਖਣ ਤੇ ਪਾਇਆ ਗਿਆ ਕਿ ਸ਼੍ਰੀ ਹਰਕ੍ਰਿਸ਼ਨ ਪਬਲਿਕ ਸਕੂਲ ਦਾ ਨਕਸ਼ਾ ਸ਼੍ਰੀ ਵਿਕਾਸ ਦੀਪ ਅਤੇ ਸ਼੍ਰੀ ਪ੍ਰਮੋਦ ਚੌਧਰੀ ਪੁੱਤਰਾਨ ਸ਼੍ਰੀ ਕਿਸ਼ਨ ਚੰਦ ਚੌਧਰੀ ਵੱਲੋਂ ਪਾਸ ਕਰਵਾਇਆ ਗਿਆ ਸੀ। ਪੇਸ਼ ਕੀਤੇ ਗਏ ਸਕੂਲ ਦੇ ਨਕਸ਼ੇ ਵਿੱਚ ਸਕੂਲ ਨੂੰ ਅਸੈਸ ਦੇਣ ਲਈ ਜੋ 40' ਫੁੱਟੀ ਪਰਪੋਜ਼ ਰੋਡ ਦਰਸਾਈ ਗਈ ਹੈ ਉਹ ਅਰਾਈਆਂ ਵਾਲਾ ਰੋਡ ਤੋਂ ਖਸਰਾ ਨੰ. 39/11, 39/15, 39/14, 39/13, 39/13, 39/18, 39/23 ਵਿੱਚੋਂ ਨਿਕਲਦੀ ਦਰਸਾਈ ਗਈ ਹੈ। ਨਕਸ਼ੇ ਵਿੱਚ ਲਗਾਈ ਗਈ ਜਮ੍ਹਾਂਬੰਦੀ ਸਾਲ 2013-14 ਅਨੁਸਾਰ ਖੇਵਟ ਨੰ. 604/70 ਵਿੱਚ ਦਰਜ ਉਕਤ ਖਸਰਾਨ ਨੰਬਰਾਂ ਦੀ ਮਲਕੀਅਤੀ ਸ਼੍ਰੀ ਵਿਕਾਸ ਦੀਪ ਅਤੇ ਸ਼੍ਰੀ ਪ੍ਰਮੋਦ ਚੌਧਰੀ ਦੀ ਹੈ। ਜਿਸ ਤੋਂ ਸਪੱਸ਼ਟ ਹੈ ਕਿ ਉਕਤ ਅਨੁਸਾਰ ਛੱਡੀ ਗਈ 40' ਰੋਡ ਸ਼੍ਰੀ ਵਿਕਾਸ ਦੀਪ ਅਤੇ ਸ਼੍ਰੀ ਪ੍ਰਮੋਦ ਚੌਧਰੀ ਦੀ ਜਗ੍ਹਾਂ ਵਿੱਚੋਂ ਕੱਢੀ ਜਾਣੀ ਹੈ। ਜਿਸ ਦੀ ਮਲਕੀਅਤੀ ਨਗਰ ਕੌਂਸਲ ਪਾਸ ਨਹੀਂ ਹੈ ਅਤੇ ਨਾ ਹੀ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਇਸ ਸੜਕ ਨੂੰ ਉਸਾਰਨ ਦੀ ਜ਼ਿੰਮੇਵਾਰੀ ਹੈ। ਮੌਕੇ ਤੇ ਮੌਜੂਦ ਸ਼ਿਕਾਇਤ ਕਰਤਾ ਵੱਲੋਂ ਮੁਹੱਈਆ ਕਰਵਾਏ ਗਏ ਅਕਸ਼ਫਜ਼ਰੇ ਦੀ ਕਾਪੀ ਅਨੁਸਾਰ ਇਹਨਾਂ ਖਸਰਾਨ ਨੰਬਰਾਂ ਵਿੱਚੋਂ ਕੋਈ ਰੈਵਨਿਊ ਰਸਤਾ ਨਹੀਂ ਲੰਘਦਾ। ਉਕਤ ਤੋਂ ਇਲਾਵਾ ਜਵਾਬ ਅਨੁਸਾਰ ਜੋ ਸਾਲ 2011 ਵਿੱਚ ਸੜਕ ਮਹਿਕਮਾ ਬੀ.ਐਡ.ਆਰ. ਵੱਲੋਂ ਬਣਾਈ ਗਈ ਸੀ, ਉਸ ਦੇ ਤਖਮੀਨੇ ਅਨੁਸਾਰ ਸੜਕ ਦੀ ਲੰਬਾਈ 410 ਫੁੱਟ ਦਰਸਾਈ ਗਈ ਹੈ। ਸੰਤ ਨਿਰੰਕਾਰੀ ਭਵਨ ਨੂੰ ਅਪਰੋਚ ਫਿਰੋਜਪੁਰ-ਫਾਜ਼ਿਲਕਾ ਰੋਡ ਪਾਸੋਂ ਦਿੱਤੀ ਗਈ ਹੈ, ਜਦਕਿ ਹਰਕ੍ਰਿਸ਼ਨ ਪਬਲਿਕ ਸਕੂਲ ਨੂੰ ਅਪਰੋਚ ਰੋਡ ਮਹੋਕਮ ਅਰਾਈਆਂ ਰੋਡ ਪਾਸੋਂ ਦਰਸਾਈ ਗਈ ਹੈ। ਨਗਰ ਕੌਂਸਲ ਵੱਲੋਂ ਟੈਂਡਰ ਮਿਤੀ 25.06.2021 ਰਾਹੀਂ ਜੋ 23.35 ਲੱਖ ਰੁਪਏ ਦੀ ਲਾਗਤ ਨਾਲ ਸੜਕ ਬਣਵਾਈ ਗਈ ਹੈ, ਉਸ ਦੇ ਬਿੱਲਾਂ ਅਨੁਸਾਰ ਉਸਾਰੀ ਗਈ ਸੜਕ ਦੀ ਕੁੱਲ ਲੰਬਾਈ 1085 ਫੁੱਟ ਦਰਸਾਈ ਗਈ ਹੈ, ਜੋ ਕਿ ਫਿਰੋਜਪੁਰ-ਫਾਜ਼ਿਲਕਾ ਰੋਡ ਤੋਂ ਸ਼ੁਰੂ ਹੋ ਕੇ ਸੰਤ ਨਿਰੰਕਾਰੀ ਭਵਨ, ਹਰਕ੍ਰਿਸ਼ਨ ਪਬਲਿਕ ਸਕੂਲ ਦੇ ਸਾਹਮਣੇ ਦੀ ਮਹੋਕਮ ਅਰਾਈਆਂ ਰੋਡ ਨੂੰ ਜਾ ਕੇ ਮਿਲਦੀ

ਹੈ। ਕਿਉਂ ਜੋ ਉਕਤ ਸੜਕ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਉਕਤ ਸੜਕ ਦੀ ਉਸਾਰੀ ਦਾ ਤਖਮੀਨਾ ਮੌਜੂਦਾ ਪ੍ਰਧਾਨ ਦੇ ਜੁਬਾਨੀ ਹੁਕਮਾਂ ਤੇ ਤਿਆਰ ਕੀਤਾ ਗਿਆ ਹੈ ਅਤੇ ਤਖਮੀਨੇ ਦੀ ਪ੍ਰਸ਼ਾਸ਼ਕੀ ਪ੍ਰਵਾਨਗੀ ਵੀ ਮੌਜੂਦਾ ਪ੍ਰਧਾਨ ਵੱਲੋਂ ਦਿੱਤੀ ਗਈ ਹੈ ਅਤੇ ਰੈਵਨਿਊ ਰਿਕਾਰਡ ਅਨੁਸਾਰ ਸੜਕ ਵਾਲੀ ਜਗ੍ਹਾਂ ਦੀ ਮਲਕੀਅਤ ਮੌਜੂਦਾ ਪ੍ਰਧਾਨ ਦੀ ਹੈ।

ਨਿੱਜੀ ਜਗ੍ਹਾਂ ਵਿੱਚ ਨਗਰ ਕੌਂਸਲ ਜਲਾਲਾਬਾਦ ਦੇ ਫੰਡਾਂ ਨਾਲ ਸੜਕ ਦੀ ਉਸਾਰੀ ਕਰਨਾ ਰੂਲਾਂ/ਹਦਾਇਤਾਂ ਦੇ ਵਿਰੁੱਧ ਹੈ ਅਤੇ ਭਵਿੱਖ ਵਿੱਚ ਨਿੱਜੀ ਵਿਅਕਤੀਆਂ ਵੱਲੋਂ ਉਸਾਰੀ ਗਈ ਸੜਕ ਦੇ ਬਦਲੇ ਆਪਣੀ ਜਗ੍ਹਾਂ ਦਾ ਮੁਆਵਜ਼ਾ ਮੰਗਣ ਦਾ ਖਦਸ਼ਾ ਹੈ। ਕਿਉਂ ਜੋ ਇਸੇ ਤਰ੍ਹਾਂ ਦਾ ਇੱਕ ਮਾਮਲਾ ਨਗਰ ਕੌਂਸਲ ਜਲਾਲਾਬਾਦ ਵਿਖੇ ਲਿਟੀਗੇਸ਼ਨ ਅਧੀਨ ਹੈ, ਜਿਸ ਵਿੱਚ ਸ਼੍ਰੀਮਤੀ ਵੀਮਲਾ ਦੇਵੀ ਵੱਲੋਂ ਉਹਨਾਂ ਦੀ ਜਗ੍ਹਾਂ ਵਿੱਚ ਨਗਰ ਕੌਂਸਲ ਵੱਲੋਂ ਉਸਾਰੀ ਗਈ ਸੜਕਾਂ ਦੇ ਅਵਜ਼ ਵਿੱਚ ਮੁਆਵਜ਼ੇ ਦੀ ਮੰਗ ਕੀਤੀ ਗਈ ਹੈ। ਉਕਤ ਅਨੁਸਾਰ ਜੇਕਰ ਭਵਿੱਖ ਵਿੱਚ ਅਜਿਹੀ ਲਿਟੀਗੇਸ਼ਨ ਮੁੜ ਤੋਂ ਸਾਹਮਣੇ ਆਉਂਦੀ ਹੈ ਤਾਂ ਨਗਰ ਕੌਂਸਲ ਅਤੇ ਸਰਕਾਰੀ ਫੰਡਾਂ ਨੂੰ ਕਾਫੀ ਭਾਰੀ ਸੋਧ ਲੱਗਣ ਦਾ ਖਦਸ਼ਾ ਹੈ। ਚੈਕਿੰਗ ਦੌਰਾਨ ਨਗਰ ਕੌਂਸਲ ਜਲਾਲਾਬਾਦ ਦਾ ਤਕਨੀਕੀ ਸਟਾਫ਼, ਜਿਹਨਾਂ ਵੱਲੋਂ ਵਿਸ਼ੇ ਅਧੀਨ ਕੰਮ ਦੀ ਅਦਾਇਗੀ ਕੀਤੀ ਗਈ ਸੀ, ਮੌਕੇ ਤੇ ਕੰਮ ਨਹੀਂ ਦਿਖਾ ਪਾਏ। ਬਗੈਰ ਕੰਮ ਦੇ ਅਦਾਇਗੀ ਕਰਨ ਵਿੱਚ ਨਗਰ ਕੌਂਸਲ ਜਲਾਲਾਬਾਦ ਦੇ ਤਕਨੀਕੀ ਅਤੇ ਪ੍ਰਸ਼ਾਸ਼ਕੀ ਅਧਿਕਾਰੀ ਜ਼ਿੰਮੇਵਾਰ ਹਨ, ਜਿਸ ਵਿੱਚ ਮੌਜੂਦਾ ਪ੍ਰਧਾਨ ਵੀ ਸ਼ਾਮਿਲ ਹੈ।

ਇਸ ਤੋਂ ਇਲਾਵਾ ਜੋ ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਇਹ ਤਰਕ ਦੇਣਾ ਕਿ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਉਹਨਾਂ ਦੇ ਨਿੱਜੀ ਪੰਪ ਤੋਂ ਤੇਲ ਪਵਾਉਣ ਬਾਰੇ ਉਹਨਾਂ ਨੂੰ ਕੋਈ ਜਾਣਕਾਰੀ ਨਹੀਂ ਸੀ, ਕਿਉਂ ਜੋ ਪੰਪ ਨੂੰ ਤੇਲ ਦੀ ਅਦਾਇਗੀਆਂ ਕਰਦੇ ਸਮੇਂ ਪ੍ਰਵਾਨਗੀ ਪ੍ਰਧਾਨ ਵੱਲੋਂ ਹੀ ਦਿੱਤੀ ਗਈ ਹੈ। ਜਵਾਬ ਅਨੁਸਾਰ ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਦੇ ਪੰਪ ਤੋਂ 6 ਮਹੀਨੇ ਤੱਕ ਤੇਲ ਪਵਾਇਆ ਗਿਆ ਅਤੇ ਇਸ ਦੌਰਾਨ ਤੇਲ ਦੇ ਬਿੱਲਾਂ ਦੀ ਰਾਸ਼ੀ ਘੱਟ ਹੈ, ਪ੍ਰੰਤੂ ਪ੍ਰਧਾਨ ਵੱਲੋਂ ਆਪਣੇ ਅਹੁਦੇ ਦੀ ਦੁਰਵਰਤੋਂ ਕਰਦੇ ਹੋਏ ਨਗਰ ਕੌਂਸਲ ਜਲਾਲਾਬਾਦ ਦੇ ਸਾਧਨਾਂ ਵਿੱਚ ਪੈਣ ਵਾਲਾ ਤੇਲ ਆਪਣੇ ਨਿੱਜੀ ਪੰਪ ਤੇ ਲਗਵਾਇਆ ਗਿਆ, ਜੋ ਕਿ ਰੂਲਾਂ ਦੇ ਉਲਟ ਹੈ ਅਤੇ ਸਿਧਾਂਤਕ ਤੌਰ ਤੋਂ ਗਲਤ ਹੈ।

7. ਜਿਵੇਂ ਕਿ ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਵੱਲੋਂ ਆਪਣੀ ਰਿਪੋਰਟ ਵਿੱਚ ਸਪਸ਼ਟ ਕੀਤਾ ਗਿਆ ਹੈ ਕਿ P/L interlocking tiles in street Parmod to Arniwala road ਸਬੰਧੀ ਤਖਮੀਨਾ ਪ੍ਰਧਾਨ ਜੀ ਦੇ ਜੁਬਾਨੀ ਹੁਕਮਾਂ ਦੇ ਅਧਾਰ ਤੇ ਤਿਆਰ ਕੀਤਾ ਗਿਆ ਹੈ ਅਤੇ ਪ੍ਰਧਾਨ ਵੱਲੋਂ ਆਪਣੇ ਨਿੱਜੀ ਪੈਟਰੋਲ ਪੰਪ ਤੇ ਤੇਲ ਪਵਾਉਣ ਦੀ ਗੱਲ ਨੂੰ ਵੀ ਮੰਨਿਆ ਗਿਆ ਹੈ ਅਤੇ ਕਿਹਾ ਗਿਆ ਕਿ ਜਦੋਂ ਉਸ ਨੂੰ ਇਸ ਗੱਲ ਦਾ ਪਤਾ ਲਗਾ ਤੇ ਉਹਨਾਂ ਨੇ ਆਪਣੇ ਪੰਪ ਤੋਂ ਤੇਲ ਦੀ ਸਪਲਾਈ ਬੰਦ ਕਰਵਾ ਦਿਤੀ ਜਿਸ ਤੇ ਸਪਸ਼ਟ ਹੈ ਕਿ ਉਹਨਾਂ ਵੱਲੋਂ ਆਪਣੇ ਨਿੱਜੀ ਪੈਟਰੋਲ ਪੰਪ ਨੂੰ ਲਾਭ ਦੇਣ ਲਈ, ਨਗਰ ਕੌਂਸਲ ਦਾ ਤੇਲ ਆਪਣੇ ਪੰਪ ਤੇ ਲਗਵਾਇਆ। ਇਸ ਤੋਂ ਇਲਾਵਾ ਤੇਲ ਦੀ ਸਪਲਾਈ ਦੇ ਬਿੱਲ ਸਮੇਂ ਸਮੇਂ ਦਿਤਾ ਜਾਂਦੇ ਹਨ, ਜਿਸ ਤੋਂ ਸਪਸ਼ਟ ਹੈ ਕਿ ਉਹਨਾਂ ਵੱਲੋਂ ਸਪਲਾਈ ਪਹਿਲੀ ਵਾਰ ਪਤਾ ਲੱਗਣ ਤੇ ਬੰਦ ਕਰਵਾਈ ਹੋਵੇ।

8. ਜਿਵੇਂ ਕਿ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਕਾਰਣ ਦੱਸੇ ਨੋਟਿਸ, ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਵੱਲੋਂ ਪ੍ਰਾਪਤ ਰਿਪੋਰਟ ਦੇ ਅਧਾਰ ਸਰਕਾਰ ਵੱਲੋਂ ਮਿਤੀ 17.10.2022 ਨੂੰ ਕੱਢਿਆ ਗਿਆ ਸੀ, ਜਿਸ ਤੇ ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਵੱਲੋਂ ਆਪਣੇ ਜਵਾਬ ਪੇਸ਼ ਕੀਤਾ ਗਿਆ। ਵਿਭਾਗ ਵੱਲੋਂ ਪ੍ਰਧਾਨ ਵਿਰੁੱਧ ਦੋਸ਼ ਜਿਵੇਂ ਕਿ P/L interlocking tiles in street parmod to arianwala road ਦੇ ਕੰਮ ਦੇ ਤਖਮੀਨੇ ਅਤੇ ਗੈਰਕਾਨੂੰਨੀ ਤਰੀਕੇ ਨਾਲ ਸ਼੍ਰੀ ਹਰਕ੍ਰਿਸ਼ਨ ਪਬਲਿਕ ਸਕੂਲ ਦੇ ਨਕਸ਼ੇ ਵਿੱਚ ਪਾਸ ਕਰਵਾਈ ਗਈ 40 ਫੁੱਟੀ ਪਰਪੋਜ਼ ਰੋਡ ਅਤੇ P/L interlocking tiles in brems main road stadium to drain ਬੋਗਸ ਟਾਇਲਾ ਲਾਉਣ ਅਤੇ ਨਿੱਜੀ ਪੈਟਰੋਲ ਪੰਪ ਸ਼੍ਰੀ ਹਰਕ੍ਰਿਸ਼ਨ ਫੀਲਿੰਗ ਸਟੇਸ਼ਨ ਤੋਂ ਨਗਰ ਕੌਂਸਲ ਜਲਾਲਾਬਾਦ ਦੀਆਂ ਗੱਡੀਆਂ ਵਿੱਚ ਤੇਲ ਪਵਾਉਣ ਦੇ ਦੋਸ਼ ਲਗਾਏ ਗਏ ਸਨ, ਜਿਸ ਦੇ ਸਨਮੁੱਖ ਉਨ੍ਹਾਂ ਵੱਲੋਂ ਪ੍ਰਾਪਤ ਜਵਾਬ ਵਿੱਚ ਕੋਈ ਠੋਸ ਤੱਥ ਪੇਸ਼ ਨਹੀਂ ਕੀਤਾ ਗਿਆ, ਫਿਰ ਵੀ, ਕਿਉਂਜੋ ਪੜਤਾਲ ਮੁੱਖ ਚੌਕਸੀ ਅਫਸਰ ਵੱਲੋਂ ਕੀਤੀ ਗਈ ਸੀ, ਇਸ ਲਈ ਪ੍ਰਧਾਨ ਵੱਲੋਂ ਦਿੱਤੇ ਗਏ ਜੁਆਬ ਤੇ ਮੁੱਖ ਚੌਕਸੀ ਅਫਸਰ ਸਥਾਨਕ ਸਰਕਾਰ ਦੀ ਟਿਪਣੀ ਲਈ ਗਈ, ਜਿਸ ਸਬੰਧੀ ਸਪਸ਼ਟ ਰਿਪੋਰਟ ਪੈਰਾ ਨੰਬਰ 6 ਅਨੁਸਾਰ ਪ੍ਰਾਪਤ ਕੀਤੀ ਗਈ, ਜਿਸ ਤੋਂ ਉਕਤ ਲਗਾਏ ਗਏ ਦੋਸ਼ਾਂ ਲਈ ਪ੍ਰਧਾਨ ਨਗਰ ਕੌਂਸਲ ਜਲਾਲਾਬਾਦ ਜ਼ਿੰਮੇਵਾਰ ਹੋਣਾ ਸਾਬਤ ਹੁੰਦਾ ਹੈ, ਪ੍ਰਧਾਨ ਵਿਰੁੱਧ ਆਪਣੀ ਪਾਵਰਾਂ ਦੀ ਦੁਰਵਰਤੋਂ ਕਰਦੇ ਹੋਏ ਆਪਣੇ ਨਿੱਜੀ ਲਾਭਾਂ ਲਈ ਨਗਰ ਕੌਂਸਲ, ਜਲਾਲਾਬਾਦ ਦੇ ਫੰਡਾਂ ਦੀ ਦੁਰਵਰਤੋਂ ਕਰਨ ਦੇ ਦੋਸ਼ ਵਿੱਚ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਲਗਾਏ ਗਏ ਦੋਸ਼ ਸਾਬਤ ਹੁੰਦੇ ਹਨ।

ਉਪਰੋਕਤ ਦਰਸਾਈ ਗਈ ਸਥਿਤੀ ਅਤੇ ਮੁੱਖ ਚੌਕਸੀ ਅਫਸਰ ਦੀ ਪੜਤਾਲ ਅਨੁਸਾਰ ਸ਼੍ਰੀ ਵਿਕਾਸਦੀਪ, ਪ੍ਰਧਾਨ, ਨਗਰ ਕੌਂਸਲ, ਜਲਾਲਾਬਾਦ ਦੇ ਵਿਰੁੱਧ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਲਗਾਏ ਗਏ ਦੋਸ਼ਾਂ ਦੇ ਸਾਬਤ ਹੋਣ ਕਾਰਨ ਸ਼੍ਰੀ ਵਿਕਾਸਦੀਪ ਨੂੰ ਨਗਰ ਕੌਂਸਲ, ਜਲਾਲਾਬਾਦ ਦੇ ਪ੍ਰਧਾਨਗੀ ਅਹੁਦੇ ਤੋਂ ਫਾਰਗ ਕੀਤਾ ਜਾਂਦਾ ਹੈ।

ਇਹ ਹੁਕਮ ਮਾਨਯੋਗ ਸਮਰੱਥ ਅਧਿਕਾਰੀ ਸਥਾਨਕ ਸਰਕਾਰ ਮੰਤਰੀ ਜੀ ਦੀ ਪ੍ਰਵਾਨਗੀ ਉਪਰੰਤ ਜਾਰੀ ਕੀਤੇ ਜਾਂਦੇ ਹਨ।

ਚੰਡੀਗੜ੍ਹ
ਮਿਤੀ 17 ਫਰਵਰੀ, 2023

ਵਿਵੇਕ ਪ੍ਰਤਾਪ ਸਿੰਘ, ਆਈ.ਏ.ਐਸ

ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ
ਸਥਾਨਕ ਸਰਕਾਰ ਵਿਭਾਗ